

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ನವೆಂಬರ್ 24, ಕ್ರಿಸ್ತ ರಾಯಾಚೆಂ ಫೆಸ್ತ್

1. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲೆಂ ದಾನ್ ರುಪಯ್ 22,552.00.
2. ಗೆಲೆತ್ಯಾ ಆಯ್ತಾರಾ ಭುರ್ಗ್ಯಾಂಚೊ ತಶೆಂಚ್ ಯುವಜಣಾಂಚ್ಯಾ ದಿಸಾಚೊ ಸಂಭ್ರಮ್ ಭೋವ್ ಅಪುರ್ಬಾಯೆನ್ ಜಾಲೊ. ಕಾರ್ಯೆಂ ಆಯೋಜನ್ ಕೆಲ್ಲ್ಯಾಂಕ್, ಕಾರ್ಯಾಚಿ ಮಾಂಡಾವಳ್ ಕೆಲ್ಲ್ಯಾಂಕ್, ಪಾತ್ರ್ ಫೆತ್ಲೆಲ್ಯಾಂಕ್, ತರ್ಭೆತಿ ದಿಲ್ಲ್ಯಾಂಕ್, ದುಡ್ವಾ ಕುಮಕ್ ದಿಲ್ಲ್ಯಾಂಕ್ ಆನಿ ಪೋಷಕ್ ರಾವ್ಲ್ಯಾಂಕ್ ಆಮಿ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂವ್.
3. ಫಾಲ್ಯಾಂ ಸೊಮಾರಾ ಸಾಂಜೆರ್ 5.30 ವರಾರ್ ಯುವ ಆನಿ ಸಾಂಸ್ಕೃತೀಕ್ ಹಿತಾ ಸಮಿತಿಚೆಂ ಮೀಟಿಂಗ್ ಆಸಾ. ಭುರ್ಗ್ಯಾಂಚಾ ದಿಸಾಕ್ ವಾವುರ್ಲೆಲ್ಯಾ ಸರ್ವಾಂನಿಂ ಹಾಜರ್ ಜಾಂವ್ಕ್ ವಿನಂತಿ.
4. ಆಜ್ (ಆಯ್ತಾರಾ) ಸಾಂಜೆರ್ ಗೊವ್ಳಿಕ್ ಪರಿಷದೆಚ್ಯಾ ಪ್ರತಿನಿಧಿಂಕ್ ವಿಂಚುನ್ ಕಾಡುಂಕ್ ಸಾಂ ಮಿಂಗೆಲ್ ದುಸ್ರೊ - 4.30 - ಮೆಕ್ಸ್‌ವೆಲ್ ಜುಲಿಯಾನಾ ಮಸ್ಕರೇನ್ಡ್ ಸಾಚಾ ಘರಾ ಸಾಂ ರಾಫಾಯೆಲ್ ದುಸ್ರೊ - 6.00 - ಆನ್ನಾ ಮರಿಯಾ ಡಿಸೋಜಾಚಾ ಘರಾ (ವಾಡ್ಯಾ ದೀಸ್)
5. ಆಜ್ (ಆಯ್ತಾರಾ) ದುಸ್ರ್ಯಾ ಮಿಸಾ ಉಪ್ರಾಂತ್ ಗೋಲ್ಡನ್ ಜುಬಿಲಿ ಹೊಲಾಂತ್ ವೈಸಿಯಸ್ ಸಂಘಟನಾಚಿ ಜಮಾತ್ ಆಸಾ. ಪಯ್ಲ್ಯಾ ಆನಿ ದುಸ್ರ್ಯಾ ವರ್ಸಾಚಾ ಪಿಯುಸಿಂತ್ ಶಿಕ್ಲ್ಯಾ ಸಕ್ಳೆಡ್ ಭುರ್ಗ್ಯಾಂನಿ ಹಾಂತು ವಾಂಟೊ ಘೆಂವ್ಚೊ. ಕೊಣೆಯೀ ಚುಕೊಂವ್ಕ್ ನಾಂ ಮ್ಹಳ್ಳೆಂ ಉಡಾಸ್ ದವರ್ಚೆಂ. ಮಹಿನ್ಯಾಚಾ ಪಯ್ಲ್ಯಾ ಆಯ್ತಾರಾ ಸೊಡ್ನ್ ಉರ್ಲ್ಲ್ಯಾ ಹರೈಕಾ ಆಯ್ತಾರಾ ವೈಸಿಯಸ್ ಮೀಟಿಂಗ್ ಆಸಾ ಮ್ಹಳ್ಳೆಂ ಉಡಾಸ್ ದವರ್ಚೆಂ.
6. ಆಜ್ ಸಾಂ ಸಿಸಿಲಿಚ್ಯಾ ಮಾನಾಕ್ ಗಾಯಾನ್ ಮಂಡಳಿ ಫೆಸ್ತ್ ಸಂಭ್ರಮ್ತಾತ್. ಆಮ್ಚ್ಯಾ ಗಾಯಾನ್ ಮಂಡಳಿಚೆ ಸಾಂದೆ ಸಗ್ಳ್ಯಾ ವರ್ಸಾಂತ್ ಸನ್ವಾರಾ ಆನಿ ಆಯ್ತಾರಾ ಮಿಸಾ ವೆಳಾರ್ ಫಿರ್ಗಜೆಂತ್ಲ್ಯಾ ಸಂಭ್ರಮಾಂಕ್ ಆಧಾರ್ ದಿತಾತ್. ತಾಂಕಾ ಸರ್ವಾಂಕ್ ಬೊರೆಂ ಮಾಗೊನ್ ತುಮ್ಚ್ಯಾ ನಾಂವಾನ್ ತಾಂಕಾಂ ಉಲ್ಲಾಸಿತಾಂ. (ಕೊಯರ್ ಮೆಸ್ತ್ರಿ ಶ್ರೀ ಮೆಲ್ವಿನ್ ಪೆರಿಸಾಚೊ ಆಜ್ 60 ವರ್ಸಾಂಚೊ ಜಲ್ಮಾ ದಿವಸ್. ತಾಕಾ ತುಮ್ಚೆ ನಾಂವಿಂ ಉಲ್ಲಾಸಿತಾಂ ಆನಿ ತಾಚ್ಯಾ ಅಪುರ್ಬಾಯೆಚಾ ಸೆವೆ ಖಾತಿರ್ ದೇವ್ ಬರೆಂ ಕರುಂ ಮ್ಹಣ್ತಾಂ.)
7. ಥೈಲೆಂಡಾಂತ್ ಚಲ್ಲ್ಯಾ ಮಿಸ್ ವರ್ಲ್ಡ್ ಸುಪರ್ ಮೊಡೆಲ್ ಸ್ಪರ್ಧ್ಯಾಂತ್ ಸಾಂ ಗಾಬ್ರಿಯೆಲ್ ವಾಡ್ಯಾಚಾ ವೆನ್ನಿಟಾ ಡಯಾಸಾಕ್ ಫೆಸ್ತ್ ರನ್ನರ್ ಅಪ್ ಬಹುಮಾನ್ ಲಾಭ್ಲಾಂ. ತಾಕಾ ಆಮಿ ಉಲ್ಲಾಸಿತಾಂವ್ ಆನಿ ಮುಕ್ಲ್ಯಾ ಜಿವಿತಾಕ್ ಬರೆರೆಂ ಮಾಗ್ತಾಂವ್.
8. ಆಮ್ಚ್ಯಾ ಫಿರ್ಗಜೆ ವ್ಯಾಪ್ತಿ ಭಿತರ್ ಮಂಗ್ಳುರ್ ಸಿಟಿ ಕೊರ್ಪೊರೇಶನಾಕ್ ಕೊರ್ಪೊರೇಟರ್ ಜಾವ್ನ್ ವಿಂಚುನ್ ಆಯ್ಲೆಲ್ಯಾಂಕ್ ಯೆಂವ್ಚ್ಯಾ ಆಯ್ತಾರಾ ದುಸ್ರ್ಯಾ ಮಿಸಾ ಉಪ್ರಾಂತ್ ಗೋಲ್ಡನ್ ಜುಬಿಲಿ ಹೊಲಾಂತ್ ಕಥೊಲಿಕ್ ಸಭೆ ತರ್ಫೆನ್ ಮಾನ್ ಕರ್ಚೆಂ ಕಾರ್ಯೆಂ ಆಸ್ತೆಲೆಂ. ತುಮಿ ಸರ್ವಾಂನಿಂ ಹ್ಯಾ ಕಾರ್ಯಾಕ್ ರಾವೊನ್ ತುಮ್ಚ್ಯಾ ಕೊರ್ಪೊರೇಟಾರಾಂಚಿ ವಳಕ್ ಕರ್ಚಿ ಆನಿ

ತಾಂಕಾಂ ಅಭಿನಂದನ್ ಪಾಠಂವ್ಚೆಂ. ಮುಕ್ಲ್ಯಾ ದಿಸಾನಿ ತುಮ್ಕಾಂ ಕೊಪೊರೇಟಾಚಿಂ ಗರ್ಜ್ ಪಡ್ಲೆಲ್ಯಾ ವೆಳಾರ್ ತೆ ಅಧಾರ್ ದಿತೆಲೆ.

9. ಯೆಂವ್ಚೊ ಆಯ್ತಾರ್ ಆದ್ವೆಂತಾಚೊ ಪಯ್ಲೊ ಆಯ್ತಾರ್

10. ಬೆಳ್ತಂಗಡಿಚಾ ನಾಳ ಫಿರ್ಗಜೆಂತ್ ಸುಮಾರ್ 32 ಕುಟ್ಮಾಂ ಆಸಾತ್. ತಾಂಕಾ ಗರ್ಜ್ ಆಸ್ಚಿ ಇಗರ್ಜ್ ಬಾಂದುಂಕ್ ಕಾಮ್ ಆರಂಭ್ ಕೆಲಾಂ. ಭೋವ್ ದುಬ್ಳಿ ಫಿರ್ಗಜ್ ಜಾಲ್ಲ್ಯಾನ್ ಆಮ್ಚ್ಯಾ ಫಿರ್ಗಜ್‌ಗಾರಾಂ ಥಾವ್ನ್ ಬರ್ಯಾ ಮನಾಚಿ ಕುಮೊಕ್ ಮಾಗ್ಲ್ಯಾ. ತಶೆಂ ಜಾಲ್ಲ್ಯಾನ್ ಯೆಂವ್ಚ್ಯಾ ಸನ್ವಾರಾ ಆನಿ ಆಯ್ತಾರಾಚಾ ಮಿಸಾ ಉಪ್ರಾಂತ್ ಪೊರ್ಟಿಕೊಂತ್ ತೆ ತುಮ್ಕಾಂ ಮೆಳ್ತೆಲೆ. ಉದಾರ್ ಮನಾಚಿ ಕುಮಕ್ ದೀವ್ನ್ ತಾಂಚ್ಯಾ ವಾವ್ರಾಕ್ ಕುಮೊಕ್ ಕರುಂಕ್ ವಿನಂತಿ ಕರ್ತಾಂ.

11. ಗೆಲೆತ್ಯಾ ಹಫ್ತಾಂತ್ ಮರಣ್ ಪಾವ್ಲೆಲ್ಯಾ ಬಾಳಕ್ ಜೆಜು ವಾಡ್ಯಾಚಾ ಸೆವ್ರಿನ್ ಡಿಸೋಜಾಕ್ ಸಾಸ್ಣಿಕ್ ವಿಶೆವ್ ಮಾಗ್ತಾಂ ಆನಿ ತಿಚ್ಯಾ ದುಕೇಸ್ತ್ ಕುಟ್ಮಾಕ್ ಭುಜಯ್ತಾಂ.

12. ಅತಾಂ ಖಿಯ್ ಗೆಲ್ಯಾರ್‌ಯೀ ವಾಹನಾ ಪರ್ಕಿಂಗ್ ಸಮಸ್ಲೊ. ಹೊ ಸಮಸ್ಲೊ ತುಮಿ ಮಿಸಾಕ್ ಆಯಿಲ್ಲ್ಯಾ ವೆಳಾರ್ ಧೊಸ್ತಾ. ತುಮಿ ಕಾರಾಂ ಪಾರ್ಕ್ ಕರ್ತಾನಾ ಸ್ಪೀಜಿಕ್ ಲಾಗಿಂ ಪರ್ಯಾಂತ್ ಪಾರ್ಕ್ ಕರಾ. ತಶೆಂ ಕೆಲ್ಯಾರ್ ಉಪ್ರಾಂತ್ ಅಯ್ಲೆಲ್ಯಾಂಕ್ ಬರೊ ಜಾಗೊ ಮೆಳ್ತಾ. ದುಸ್ರ್ಯಾನ್ ತುಮಿ ಮಿಸಾಕ್ ಯೆತಾನಾ ತುಮ್ಚ್ಯಾ ಸೆಜಾರ್ಚಿಂ ಆಸ್ಲಾರ್ ತಾಂಕಾ ತುಮ್ಚ್ಯಾ ಕಾರಾರ್ ಆಪವ್ನ್ ಹಾಡ್ಲ್ಯಾರ್ ದೋನ್ ಕಾರಾಂ ಹಾಡ್ಲ್ಯಾ ಬದ್ಲಾಕ್ ಎಕಾ ಕಾರಾರ್ ಸುಧಾರ್ಶಿಯೆತ್ (Pooling system) ಆನಿ ತಾಂಕಾಂ ಪೆಟ್ರೊಲ್/ಡಿಜೆಲಾಚೊ ಖರ್ಚ್ ಉರ್ತಲೊ. ತುಮ್ಚ್ಯಾ ಬರ್ಯಾ ಮನಾಕ್ ದೇವ್ ಬೆಸಾಂವಾ ದಿತಲೊ. ಕಾರಾಂ ಪಾರ್ಕ್ ಕರುಂಕ್ ಜಾಗೊ ನಾ ಮ್ಹಣ್ ಮಿಸಾಕ್ ಯೇನಾಸ್ತಾನಾ ರಾವಾನಾಕಾತ್. ಇಸ್ಕಾಲಾಚಾ ಮೈದಾನಾರ್ ಪಾರ್ಕಿಂಗ್ ದೀಂವ್ಕ್ ಆಮ್ಚಿಂ ಧರ್ಮ್ ಭಯ್ಣಿಂ ಬರೆಂ ಮನ್ ದಾಕಯ್ತಾತ್. ತುಮಿ ಮಿಸಾಕ್ ಆಯಿಲ್ಲ್ಯಾ ವೆಳಾರ್ ಇಗರ್ಜೆಂತ್ ಮ್ಹಜ್ಯಾ ಉಜ್ವಾಳ್ಯಾ ಕುಶಿನ್ ಯೇವ್ನ್ ಬಸಾ. ತೆದಾಳಾ ವೇಳ್ ಕರ್ನ್ ಅಯ್ಲೆಲ್ಯಾಂಕ್ ದಾವ್ಯಾ ಕುಶಿನ್ ಬಸೊಂಕ್ ಜಾಗೊ ಆಸ್ತಾಲೊ. ಪ್ರಾಯ್ವಂತಾಂನಿ ದಾವ್ಯಾ ಕುಶಿಕ್ ಬಸ್ಚೆತ್. ತುಮಿ ಬರೆಂ ಮನ್ ದಾಕಯಾ. ದೇವ್ ತುಮ್ಚೆಂ ಬರೆಂ ಮನ್ ಮೆಚ್ವತಲೊ.

13. ಯುವಜಣಾಂಚೆಂ ವರಸ್ ಸಂಪವ್ಚ್ಯಾ ಸಂದರ್ಭಿಂ ಸರ್ವ್ ಯುವಜಣಾಂಕ್ ಸಾಂಗಾತಾ ಹಾಡ್ಲ್ಯಾ ಉದ್ದೇಶಾನ್, ಡಿಸೆಂಬರಾಚಾ 1 ತಾರಿಕೆರ್ ದನ್ವರಾ 3.00 ವರಾರ್ ಮಿಲಾರ್ ಇಗರ್ಜೆ ಥಾವ್ನ್ ನೆಹರು ಮೈದಾನ್ ಪರ್ಯಾಂತ್ ಫೆಯ್ತ್ ರ್ಯಾಲಿ ಆಸಾ ಕೆಲ್ಯಾ. ಸರ್ವ್ ಯುವಜಣಾಂನಿ ಹ್ಯಾ ರ್ಯಾಲಿಕ್ ಹಾಜರ್ ಜಾಂವ್ಕ್ ವಿನಂತಿ.

14. ಇಗರ್ಜೆ ವಾಡ್ಯಾಚೊ ಗುರ್ಕಾರ್ ಜಾವ್ನ್ ಶ್ರೀ ಜೆರಾಲ್ಡ್ ಪಿಂಟೊಕ್ ಬಿಸ್ಪ್ ಸಾಯ್ಬಾನ್ ನೇಮಕ್ ಕೆಲಾ. ತಾಕಾ ಅಭಿನಂದನ್ ಆನಿ ವಾಡ್ಯಾಗಾರಾನಿ ತಾಕಾ ಸಹಕಾರ್ ದೀಂವ್ಕ್ ವಿನಂತಿ.